

# Fadhel KABOUB: "Enerji keçidində investisiyalar və dəstək məhz bizim qitəyə yönəldilməlidir"

**"Dünya əhalisinin 20 faizinin yaşadığı Afrika bərpaolunan enerji ilə bağlı qlobal investisiyalarda cəmi 2 faiz paya malikdir və bu ədalətsizlik aradan qaldırılmalıdır".**

Bunu "Report" a açıqlamasında Keniyada fəaliyyət göstərən "Power Shift Africa" ekologiya təşkilatının eksperti, ABŞ-nin Denison Universitetinin dosenti və Qlobal Davamlı Rifah Institutunun prezidenti Fadhel Kaboub bildirib.

O, COP29-da iştirak etmək üçün Bakıdadır.

Qonağın sözlərinə görə, Afrika qitəsi günəş və digər bərpaolunan enerji mənbələri baxımından böyük potensiala malik olsa da, qlobal enerji keçidindən kənardə qalır. O əlavə edib ki, qitənin enerji imkanlarının genişləndirilməsi, Davamlı İnkişaf Məqsədləri çərçivəsində hər kəsin müasir və davamlı enerji ilə təmin edilməsi hədəflənməlidir: "Əgər qlobal enerji keçidində real dəyişikliklər etmək istəyiriksə, investisiyalar və dəstək məhz Afrika qitəsinə yönəldilməlidir. Afrika bu prosesdə liderlik etməli və qlobal enerji inqilabında mərkəzi rol oynamalıdır".

